

# LURA F'SAN GILJAN

Xorta ghadek thaxwex, baħar,  
 Kif kont nisimgħek fl-hena tat-tfulija  
 Meta minn ħdan ix-xefaq  
 Kont nilmaħ tiegħha x-xemx fl-għodwiet sajjija.

Għadu t-Torri mill-qedem  
 Fit-tarf tal-qala' jisma' l-ġhanja tiegħek  
 U s-siġar tal-Balluta  
 Għadhom għanjet l-irjieħ jgħannuha miegħek.

Jien iżda mbiddel nerġa'  
 Lura dal-jum fi ħdan ir-raħal tħlejju  
 Li jbennen tiskirieti  
 Ta' meta kont ferħan bħall-ward ta' Mejju.

U fil-waqt li nitgħaxxaq  
 Li rġajt mill-ġdid fil-bejta ta' ckuniti  
 Nibża' li ndallam ħolna  
 Bil-hemm li xeblek ma' tamiet żgħożiti.

Fejnhom il-jiem ħanina  
 Meta x-xemx nieżla wara tal-Minsija  
 Nara minn għolja w taħbi  
 Il-mewġa tilgħab fil-qaliet ramlija?

X'hena ta' qari hieni  
 F'hoġor it-tieqa, int kamarti taf!  
 U kif kien jitlaq ġsiebi  
 It-tr u jħuf u jgħanni mal-ħuttaf!

Issa fuq tiskirieti  
 Il-kwiekeb ilebilbu siekta <sup>pra</sup>  
 Fuq wiċċi l-fewġa friska  
 W il-qamar tiela' fuq id-Dragunara.

X'seħer! nerġa' jien issa  
 Nara kif faraġ ma jmut qatt għalija  
 Kif qalb il-hemm tal-ħajja  
 Sakemm immut tiddili l-Poezija.